



Врз основа на член 4 од Правилникот за начинот, условите и постапката за доделување на финансиски средства за спроведување на настани, форуми, фестивали, манифестации, проекти и проектни активности од областа на локалниот економски развој бр.08-10467/1 од 25.09.2024 година, а во врска со Програмата на активностите од областа на локалниот економски развој на Град Скопје за 2024 година („Службен гласник на Град Скопје“ бр. 12/24), Град Скопје објавува:

ЈАВЕН ПОВИК

за финансирање на проекти за поддршка и развој на претприемништвото, иновациите и конкуретноста на малите и средни претпријатија на подрачјето на град Скопје за 2024 година

1. ПРЕДМЕТ

1.1. Предмет на Јавниот повик е финансирање на проекти за поддршка и развој на претприемништвото, иновациите и конкуретноста на малите и средни претпријатија на подрачјето на град Скопје за 2024 година за:

- Организирање на обуки
- Организација на настани
- Промотивни кампањи

2. ПРАВО НА УЧЕСТВО

2.1. Право на учество на јавниот повик имаат сите здруженија на граѓани, фондации, федерации, установи, трговски друштва и маркетинг агенции, регистрирани во Централен регистар на Република Северна Македонија со седиште во Скопје, согласно Закон за здруженија и фондации и Закон за трговски друштва кои го исполнуваат условот и општите критериуми и ја доставиле потребната документација.

2.2. Преку јавниот повик ќе се доделат средства за финансирање на проекти за поддршка и развој на претприемништвото, иновациите и конкуретноста на малите и средни претпријатија на подрачјето на град Скопје за 2024 година од точка 1, согласно Програмата на активностите од областа на локалниот економски развој на Град Скопје за 2024 година („Службен гласник на Град Скопје“ бр. 12/24).

3. ВРЕМЕНСКА РАМКА И НАЧИН НА РАСПРЕДЕЛБА НА СРЕДСТВАТА

3.1. Средствата се обезбедени од Буџетот на Град Скопје за 2024 година во Програмата на активностите од областа на локалниот економски развој на Град Скопје за 2024 година („Службен гласник на Град Скопје“ бр.12/24). Користењето на доделените средства ќе биде уредено со склучување на Договор помеѓу Град Скопје и апликантот кој ги исполнува критериумите согласно Јавниот повик.

4. ОСНОВНИ КРИТЕРИУМИ

4.1. Основни критериуми кои треба да ги исполнат заинтересираните апликанти кои учествуваат на овој повик се:

- Да се регистрирани во Централен регистар на Република Северна Македонија со седиште во Скопје;
- да ги подмириле обврските кон Град Скопје (данок, комунална такса) и
- да немаат забрана за учество во постапки за јавен повик, доделување на договори за јавна набавка и договори за јавно приватно партнерство.

5. ПОСЕБНИ КРИТЕРИУМИ ЗА ИЗБОР НА АПЛИКАНТИТЕ

5.1. Посебните критериуми за избор на апликантите се предвидени во Правилникот за начинот, условите и постапката за доделување на финансиски средства за спроведување на настани, форуми, фестивали, манифестации, проекти и проектни активности од областа на локалниот економски развој, кој е објавен на веб – страната на Град Скопје.

6. ПРОЦЕНКА НА КВАЛИТЕТОТ НА ПРОЕКТИТЕ

6.1. Проценката на квалитетот на проектите на заинтересираните апликанти кои ги исполнуваат основните организациски критериуми, ќе се врши врз основа на критериумите наведени во точка 5. Бодувањето на предлог проектите ќе го изврши Комисија формирана од Градоначалник на Град Скопје.

7. ПОТРЕБНА ДОКУМЕНТАЦИЈА КОЈА АПЛИКАНТОТ ТРЕБА ДА ЈА ДОСТАВИ КОН ПРИЈАВАТА

7.1. За доделување на средства за финансирање на проекти за поддршка и развој на претприемништвото, иновациите и конкуретноста на малите и средни претпријатија на подрачјето на град Скопје за 2024 година, апликантот задолжително треба да ги достави следниве прилози:

- Пополнета пријава со печатни букви на кирилично писмо, потпишана од надлежното лице и заверена со печат на апликантот (пријавата ќе биде објавена на интернет страницата на Град Скопје: www.skopje.gov.mk)
- Тековна состојба од Централен Регистар или Решение за регистрација на правно лице;
- Потпишана изјава за подмирени обврски кон Град Скопје (данок, комунална такса)
- Потврда дека нема забрана за учество во постапки за јавен повик, доделување на договори за јавна набавка и договори за јавно приватно партнерство (Централен регистар);
- Дигитално пополнет предлог проект со печатни букви на кирилично писмо (Образецот оредлог проект ќе биде објавен на интернет страницата на Град Скопје: www.skopje.gov.mk)
- Дигитално пополнет финансиски план со печатни букви на кирилично писмо
- Референтна листа или доказ (потпишан договор за најмалку еден проект реализиран во областа за која се аплицира).

8. НАЧИН НА СПРОВЕДУВАЊЕ НА ЈАВНИОТ ПОВИК

8.1. За утврдување на исполнувањето на условите и општите критериуми за доделување на финансиски средства за финансирање на проекти за поддршка и развој на претприемништвото, иновациите и конкуретноста на малите и средни претпријатија на подрачјето на град Скопје за 2024 година, Градоначалникот на Град Скопје формира Комисија за спроведување на јавен повик за доделување на средства за финансирање на проекти за поддршка и развој на претприемништвото, иновациите и конкуретноста на малите и средни претпријатија на подрачјето на град Скопје за 2024 година (Во понатамошниот текст: Комисијата).

8.2. Пријавите кои се ненавремени, неуредни (нечитливи) или некомплетни и не ги исполнуваат условите и критериумите, Комисијата ќе ги отфрли со Заклучок и истите нема да ги разгледува, за што ги известува апликантите чии пријави се отфрлени.

8.3. За пријавите кои се комплетни, навремени и ги исполнуваат условите и критериумите, Комисијата дава предлог до Градоначалникот за избор на апликант/и за доделување на финансиски средства за реализација на проект/и.

8.4. Градоначалникот на Град Скопје по предлог на Комисијата донесува Решение за доделување на финансиски средства за реализација на проектите.

Напомена:

- ***Пријавите со непотполна документација или кои што ќе бидат доставени по истекот на предвидениот рок нема да се разгледуваат!***
- ***Доставените прилози не се враќаат.***
- ***Секој апликант може да поднесе само една пријава по објавен јавен повик.***

9. РОК И НАЧИН НА ДОСТАВУВАЊЕ НА ПРИЈАВИТЕ

9.1. Рок за поднесување на пријавите е 5 дена од денот на објавување на Јавниот повик.

9.2. Пријавата со целокупната документација треба да се достави во затворен коверт на адреса: **Град Скопје, Сектор за локален економски развој, бул. “Илинден“ бр.82, 1000 Скопје** (со назнака - Сектор за локален економски развој – Пријава за јавен повик за финансирање на проекти за поддршка и развој на претприемништвото, иновациите и конкуретноста на малите и средни претпријатија на подрачјето на град Скопје за 2024 година)

9.3. Апликантите на јавниот повик ќе бидат известени за резултатите во рок од 15 дена од денот на донесување на Решение за доделување на финансиски средства.

9.4. Целокупната документација, пријавата за финансиска поддршка, образецот-предлог проект се достапни во просториите на Град Скопје, Сектор за локален економски развој, барака бр.6, канцеларија бр.2 секој работен ден од 9.00 до 16.00 часот и на интернет страницата на Град Скопје: www.skopje.gov.mk.

9.5. Прашања за појаснување може да се постават писмено или по електронски пат до Секторот за локален економски развој на адреса:
Daniela.Krsteska@skopje.gov.mk.

Контакт: Секторот за локален економски развој

Тел: (02) 3297-328

**ГРАДОНАЧАЛНИК
НА ГРАД СКОПЈЕ
Данела Арсовска**
